

## प्रवेश परीक्षा के सम्बन्ध में महत्त्वपूर्ण निर्देश

1. अभ्यर्थी को कालेज विवरणिका में दी गई निर्दिष्ट तिथि एवं समय पर परीक्षा केन्द्र पर पहुँच जाना चाहिए ।
2. यदि प्रवेश पत्र समय से प्राप्त न हो तो इसके लिये महाविद्यालय में प्रवेश परीक्षा कार्यालय में एक स्टैम्प साइज फोटो एवं 25/-रु० शुल्क जमा कर डुप्लीकेट प्रवेश पत्र प्राप्त कर लें ।
3. अभ्यर्थी परीक्षा भवन में मात्र निम्नलिखित वस्तुएँ लाएँ :  
(क) अपने प्रवेश अनुमति पत्र ।  
(ख) दो या दो से अधिक काले बाल-प्वाइन्ट पेन ।  
किसी भी अन्य वस्तु को परीक्षा भवन के भीतर लाने की अनुमति नहीं होगी और ऐसी वस्तु को लाने पर अपने जोखिम पर बाहर रखना होगा।
4. किसी भी अभ्यर्थी को प्रवेश परीक्षा में सम्मिलित होने की अनुमति नहीं होगी :  
(क) यदि वह परीक्षा केन्द्र पर परीक्षा आरम्भ होने के बाद पहुँचता है/पहुँचती है।  
(ख) यदि उसके पास वैध प्रवेश अनुमति पत्र नहीं है।
5. एक बार परीक्षा भवन में प्रवेश लेने के बाद अभ्यर्थी को परीक्षा की समाप्ति तक परीक्षा भवन में बैठना एवं परीक्षा पर्यवेक्षक द्वारा समय-समय पर दिये गये निर्देशों का पालन करना होगा।
6. अभ्यर्थी को किसी भी प्रश्न का उत्तर देने के पहले उत्तर-पत्र पर दी गयी रिक्तियों की पूर्ति स्पष्ट एवं स्वच्छ वर्तनी में कर लेनी चाहिये ।
7. अभ्यर्थी निम्नलिखित कारणों से प्रवेश में सम्मिलित होने में अयोग्य होगा :  
(क) उत्तर पत्र में उसके नाम एवं अनुक्रमांक के लिये निर्दिष्ट स्थान के अतिरिक्त किसी अन्य स्थान पर इन रिक्तियों की पूर्ति करने के कारण ।  
(ख) उत्तर पत्र पर कोई भी ऐसा रेखाचित्र, नमूना तथा चिन्ह आदि बनाने के कारण जिससे उसका परिचय प्रकट होता है।  
(ग) प्रश्नों के उत्तर देने के लिये काले के अतिरिक्त रंगीन स्याही का प्रयोग करने के कारण।  
(घ) बातचीत करना, अनुचित सामग्री को पास रखना, उत्तर पत्र फाड़ना या नष्ट करना, आदि अवांछनीय कार्यों में सम्मिलित होने के कारण।
8. परीक्षा की समाप्ति पर अभ्यर्थी को अपना प्रवेश अनुमति पत्र परीक्षा भवन में जमा करना होगा । उन्हें प्रवेश अनुमति पत्र का निम्न भाग तैयार संदर्भों एवं भविष्य के अभिलेखों के लिये अपने पास रखना चाहिये ।
9. परीक्षा की समाप्ति पर अभ्यर्थी को तब तक अपनी सीट पर बैठे रहना होगा जब तक पर्यवेक्षक द्वारा प्रवेश परीक्षा पुस्तक एवं उत्तर पत्र इकट्ठे न कर लिये जायें। किसी भी अभ्यर्थी को किसी भी हालत में प्रवेश परीक्षा पुस्तक या उत्तर पत्र को अपने साथ ले जाने की अनुमति नहीं है। यदि कोई अभ्यर्थी ऐसा करता है, तो यह उसके द्वारा किया गया अपराध समझा जायेगा और उसका प्रवेश रद्द कर दिया जायेगा।

## प्रवेश परीक्षा के सम्बन्ध में सामान्य सूचनाएँ :

स्नातक कक्षाओं की प्रवेश परीक्षा 30 प्र0 इण्टरमीडिएट परिषद स्तर तथा स्नातकोत्तर कक्षाओं एवं विधि की प्रवेश परीक्षा स्नातक स्तर के वस्तुनिष्ठ अथवा विकल्प प्रकार के प्रश्नों की परीक्षा होगी। प्रत्येक प्रश्न के चार सम्भव उत्तर विकल्प होंगे जिनमें से प्रत्येक प्रश्न में मात्र एक उत्तर सही होगा। यदि कोई अभ्यर्थी एक से अधिक विकल्पों को चिन्हित करता है तो उसे उसका कोई लाभ/अंक नहीं मिलेगा चाहे उसमें से एक उत्तर सही ही क्यों न हो । सभी उत्तर देने के लिये दिये गये पृथक उत्तर पत्र पर ही देने होंगे, परीक्षा प्रश्न पुस्तिका पर नहीं। गलत उत्तर देने के लिये अंकों को कटौती नहीं की जायेगी।

स्नातक एवं विधि कक्षाओं की प्रवेश परीक्षा 2 घन्टे की तथा स्नातकोत्तर कक्षाओं की प्रवेश परीक्षा 1 घन्टे अवधि की होगी।

### बी०ए० प्रथम खण्ड में प्रवेश हेतु :

- खण्ड 1 : 30 मिनट में मानसिक योग्यता के 20 तथा सामान्य ज्ञान/सामान्य जागरूकता के 20 प्रश्न करने होंगे।  
खण्ड 2 : 30 मिनट में भाषा (अंग्रेजी/हिन्दी) के 40 प्रश्न करने होंगे।  
खण्ड 3 : 60 मिनट में विषय ज्ञान के 150 प्रश्नों (इतिहास, भूगोल, नागरिक शास्त्र, अर्थशास्त्र, शिक्षाशास्त्र, मनोविज्ञान/तर्कशास्त्र प्रत्येक के 25 प्रश्न होंगे, जिनमें से परीक्षार्थी किन्हीं 80 प्रश्नों के उत्तर दे सकता है।) में से 80 प्रश्नों के उत्तर देने होंगे ।  
(यदि कोई अभ्यर्थी 80 से अधिक प्रश्नों के उत्तर देता है तो उसके आखिरी उत्तर जो 80 से ऊपर हैं निरस्त कर दिए जाएंगे भले ही वह सही हों)

### बी०एस-सी० प्रथम खण्ड (जीव विज्ञान) में प्रवेश हेतु :

- खण्ड I : भौतिकी-30 मिनट में 40 प्रश्नों के उत्तर देने होंगे ।  
खण्ड II : रसायन-30 मिनट में 40 प्रश्नों के उत्तर देने होंगे ।  
खण्ड III : जीव विज्ञान-30 मिनट में 40 प्रश्नों के उत्तर देने होंगे ।  
खण्ड IV : अंग्रेजी भाषा- 30 मिनट में 40 प्रश्नों के उत्तर देने होंगे ।

### बी०एस-सी० प्रथम खण्ड (गणित) में प्रवेश हेतु :

- खण्ड I : भौतिकी-30 मिनट में 40 प्रश्नों के उत्तर देने होंगे ।  
खण्ड II : रसायन-30 मिनट में 40 प्रश्नों के उत्तर देने होंगे ।  
खण्ड III : गणित-30 मिनट में 40 प्रश्नों के उत्तर देने होंगे ।  
खण्ड IV : अंग्रेजी भाषा- 30 मिनट में 40 प्रश्नों के उत्तर देने होंगे ।

### बी०काम० प्रथम वर्ष में प्रवेश हेतु :

- खण्ड I : 30 मिनट में भाषा (अंग्रेजी/हिन्दी) के 40 प्रश्न करने होंगे।  
खण्ड II : 90 मिनट में विषय ज्ञान के 120 प्रश्न करने होंगे ।

## एम0ए0एवं एम0एस-सी0 भाग-1 में प्रवेश हेतु :

विषय ज्ञान : 60 मिनट में 80 प्रश्नों के उत्तर देने होंगे ।

विधि भाग-1 में प्रवेश हेतु :

खण्ड 1 : 30 मिनट में मानसिक योग्यता के 20 तथा सामान्य ज्ञान/सामान्य जागरूकता के 20 प्रश्न करने होंगे।

खण्ड 2 : 30 मिनट में भाषा (अंग्रेजी/हिन्दी) के 40 प्रश्न करने होंगे।

खण्ड 3 : 60 मिनट में विषय ज्ञान के 80 प्रश्न करने होंगे ।

### प्रश्नों के उत्तर कैसे दें ?

परीक्षा प्रश्न पुस्तिका में प्रश्न विषय के अनुसार क्रम संख्या में होंगे। प्रत्येक के बाद चार सम्भावित उत्तर विकल्प A, B, C तथा D दिये जायेंगे । सर्वप्रथम परीक्षा प्रश्न पुस्तिका में प्रश्न को पढ़ें, उसके पश्चात् अपने मन में निर्णय करें कि इनमें से कौन सा विकल्प सर्वोचित एवं सर्वोत्तम है। अब उत्तर पत्र के उस परीक्षा खण्ड में उक्त प्रश्न की संख्या को देखें जिसका आप उत्तर पत्र पर उत्तर देने जा रहे हैं । इसके बाद सही उत्तर (A से D) के नीचे के रिक्त स्थान को काला भर दें । अपने काले डॉट पेन से पूर्णतः भर दें अब अगले प्रश्न की ओर बढ़ें और इसी तरह बारी-बारी से प्रत्येक प्रश्न का उत्तर दें ।

आपको किसी भी प्रश्न के रफ कार्य या गणना करने की अनुमति है। यदि जरूरत हो तो परीक्षा प्रश्न पुस्तिका पर किन्तु उत्तर पत्र पर नहीं ।

उदाहरण :

यदि आप अपने उत्तर को बदलना चाहते हैं तो सर्वप्रथम 3 समानान्तर रेखाएँ (≡) गलत उत्तर के ऊपर खींचकर पहले वाले उत्तर को निरस्त कर दें तत्पश्चात् अपने इच्छित, दूसरे उत्तर के नीचे दिये गये स्थान में काला भरें ।

मान लीजिए, आपने प्रश्न संख्या x के A उत्तर को नीचे दिये गए स्थान में काला भर कर सही उत्तर घोषित किया किन्तु अब आप उसे बदल कर C को सही उत्तर घोषित करना चाहते हैं, तो निम्न प्रकार से करें :


प्रश्न संख्या	उत्तर			
x	A	B	C	D
प्रश्न संख्या	उत्तर			
x	A	B	C	D
	≡			

प्रवेश-परीक्षा परिणाम : प्रवेश-परीक्षा का परिणाम कालेज सूचना पट्ट पर एवं स्थानीय समाचार पत्रों तथा कालेज वेब साइट द्वारा प्रवेश-परीक्षा के पश्चात् लगभग तीन सप्ताह के भीतर घोषित कर दिया जायेगा। प्रवेश परीक्षा के प्राप्तिक हेतु अलग से आवेदन करना होगा ।

# सेण्ट एण्ड्रयूज़ कॉलेज

गोरखपुर-273001

[www.st-andrews-college.org](http://www.st-andrews-college.org)



प्रवेश परीक्षा

के सम्बन्ध में आवश्यक निर्देश